



Socjetà Muzikali San Lawrenz *Belt Vittoriosa*

billi jahdem fuq l-aspett soċjali f'dawn il-postijiet ta' faqar kbir u problemi soċjali kwazi impossibbli.

Kċejjen tal-Kommunita

Fil-post fejn kien ix-xogħol kien skars u n-nies l-iktar li kienu jahdmu fil-kostruzzjoni bil-lava bajda. Benefiċċji soċjali ma jeżistux u għalhekk kien anki jorganizza kċejjen tal-kommunita bħal speċi ta' Victory Kitchens ta' żmien il-gwerra. L-ikel għal dawn il-kċejjen kien jirċevih minn istituzzjonijiet bħal Caritas u għaqdiet oħra mill-Amerika u mill-Ġermanja

Xogħol iehor ta' Fejda

F'dan il-post kien bena ukoll skola u wara orfanatrofsu għal tfal bi bzonnijiet speċjali u fuq l-istess linja ta' dik tas-Sigġiewi f'Malta semmieha għall-Providenza. Kien irnexxielu jkisser il-mentalita' u hafna tfal b'nuqqasijiet fiżiċi u mentali li kienu dejjem magħluqa anki f'gagġeġ għax il-ġenituri tagħhom kienu jistħu juruhom bdew johorġu u jippruvaw jgħixu hajja kemm jista jkun normali. Fil-fatt f'dik is-sitwazzjoni ta' faqar il-hajja diġa kienet għat-telgħa sew anki jekk tkun b'saħħtek u normali, aħseb u ara jekk ikollok xi difett fiżiku kemm tkun iktar ta' piż għalik u anki għall-familja tiegħek.

Meta staqsejtu jekk kellux għajnuna hu weġibni li fil-parroċċa kien hemm qassis iehor Malti pero' kien hemm żewġ qassissn oħra pero' kienu saġhtejn u nofs il-bogħod.

Helisha Hafif!

Meta staqsejtu dwar xi anedottu minn hafna li kellu hu semmieli fatt meta darba mar jiġri biex jilhaq karozza tal-linja f'Arequipa u ma' lahaqhiex bi ftit. Wara imbagħad sema' li kienet tgerbet u mietu 17 il-ruħ. Hu kellu jkun magħhom u jqis dan il-fatt bħala miraklu.

Lura Malta u wara għal Down Under

Fis-sena 1988 hu ntbagħat lura Malta fejn kien joqgħod Sant'Agata, r-Rabat. Sena wara reġa intbagħat fl-ewwel art tal-missjoni li ntbagħat fiha u reġa intbagħat l-Awstralja eżattament f'Parkville, Melbourne. Din hija d-dar provincjali u magħha hemm iċ-ċentru tal-Maltin ftit il-barra mil-Belt propja u hemm kont niltaqa' miegħu. Fil-fatt jien meta kien imissni xogħol fl-uffiċċju tas-City kont nipparkja l-karozza fil-garaxx taċ-ċentru u mmur ix-xogħol bil-karozza tal-linja.

Fr. Adami inhatar il-kappillan tal-Maltin, tat-Taljani u anki dawk li jitkellmu bl-Ispanjol. Kien ukoll ic-chaplain ta' għaqda bl-isem ta' 'Helpers of the Precious Infants of God' fejn dawn kienu jmorru jitolbu wara l-kliniċi li kienu jwettqu l-abortion.

Hu jwettaq ukoll xogħol pastorali mas-sud amerikani minn El Salvador. Hu ha-dem ma hafna gruppi Kattoliċi fosthom

il-Legion of Mary, in-Neokatumenici, Two hearts u diversi gruppi oħra.

Oqsma oħra

Mill-intervista sirt naf li Fr. Adami hu kittieb ukoll. Fil-fatt hu kiteb numru ta' kotba u booklets fuq materjal spiritwali fosthom, ktieb li jismu 'Jesus dons the poncho' li tfisser 'Ġesu jilbes il-pancho', bl-għan ewlieni tiegħu li Ġesu jidentifika ruħu mal-fqar. Fr. Adami zied u qalli li dawn il-leaflets u l-booklets li hu kiteb tferrxu mal-Awstralja, u anki lil hinn, mill-Kanada saħansitra saċ-Cili.



Minbarra l-kitba Fr. Adami kellu sehem f'radjijiet tal-kommunita u hemm jagħmel omeliji kif ukoll intervisti ta' natura spiritwali. Xi drabi kien jagħmel il-hsieb tal-gimgha mal-magħruf xandar Malti Victor Aquilina.

Il-Birgu u l-Każin

Fis-soltu mistoqsijiet konklussivi u ritwali tiegħi Fr. Adami wieġeb li l-Birgu għalkemm il-popolazzjoni naqset sew jara hafna indafa, mhemmx bini modern, thalla bħala belt medjevali, u joghgbuh ferm festi li żviluppaw dan l-aħhar bħal Birgufest u Vittoriosa by Candlelight.

Dwar il-każin hu qal li jsiru hafna attivitajiet sbieħ li ma' kienux isiru fi żmien, bħal ikliet u hargiet familjari.

Issa u l-gejjieni

Bhalissa hu għadu jagħti s-sehem tiegħu f' Parkville, l-Awstralja u jiġi Malta għall-vaganzi speċjalment għall-festa ta' San Lawrenz u għal Ghid.

Bħala l-aħhar domanda staqsejtu dwar il-futur tiegħu. Hu b'sincerita weġibni li sakemm il-mohħ u s-saqajn jibqgħu tajbin jibqa fil-missjoni fl-Awstralja jew fejn jintbagħat mis-superjuri tiegħu. Wara l-hsieb hu li jirtira u għalkemm ikun joqgħod id-dar tas-Socjeta' r-Rabat pero' bi hsiebu jghin hafna lill-Parrocca ta' San Lawrenz.

B'dan il-kliem sellimtu filwaqt li f'isimkom awgurajtlu għomor twil ta' hidma fil-missjoni imbagħad wara għal hidma oħra f'Malta u għala le ... fil-Birgu li tant iħobb. Żgur li aħna nkunu iktar minn kuntenti bih. Mhux hekk?